




РЕПУБЛИКА СЕВЕРНА МАКЕДОНИЈА
ДРЖАВНА ИЗБОРНА КОМИСИЈА



Врз основа на член 31 став 2 точка 2, чл.110 и чл.115 од Изборниот законик („Службен весник на Република Северна Македонија“, бр. 40/06, 136/08, 148/08, 155/08, 163/08, 44/11, 51/11, 54/11, 142/12, 31/13, 34/13, 14/14, 30/14 и 196/15, 35/16, 97/16, 99/16, 136/16, 142/16, 67/17,125/17,35/18, 99/18, 140/18, 208/18, 27/19, 98/19 и 42/20) и член 66 став 1 и 6 од Деловникот на Државната изборна комисија бр.01-1322/1 донесен на 06.07.2017 година и Одлуката за измена на Деловникот на Државната изборна комисија бр.08-588/1 од 01.03.2019 година, Државната изборна комисија на седницата одржана на **28.02.2020** година донесе:

УПАТСТВО за важечки и неважечки гласачки ливчиња

- 1) *Гласачкото ливче е важечко ако е во согласност со член 110 од Изборниот законик.*
- 2) *За важечко гласачко ливче се смета и она гласачко ливче од кое на сигурен и недвосмислен начин може да се утврди за која листа на кандидати избирачот гласал.*
- 3) *Гласачкото ливче е неважечко ако не е пополнето или има заокружено повеќе листи на кандидати или кандидат.*

Гласачкото ливче е важечко ако е **заокружен** редниот број пред подносителот на листата, односно редниот број пред кандидатот за којшто се определил да гласа.

Избирачот гласањето го врши зад параванот на тој начин што **заокружува** еден од понудените кандидати, исклучиво со хемиско пенкало со мастило во сина боја и гласачкото ливче преклопено го става во кутијата за гласање.

За важечко гласачко ливче се смета и она гласачко ливче од кое на сигурен и недвосмислен начин може да се утврди за која листа на кандидат, односно листа на кандидати избирачот гласал.

При утврдувањето на тоа што претставува „**сигурен и недвосмислен начин**“ треба да се утврди дали избирачот со заокружување јасно ја изразил волјата дека гласал само за еден кандидат.

Сигурен и недвосмислен начин на изразување на волјата на избирачите претставува гласачко ливче на кое избирачот го заокружил:

- Името и презимето на кандидатот/носител на листа;
- Символот на подносителот на листата;
- Редниот број пред подносителот на листата, името и презимето на кандидатот/носителот на листата и символот на подносител на листата заедно, но во рамките на една листа.

Гласачкото ливче е **неважечко** ако не е пополнето на начин предвиден со Изборниот законик и ова Упатство, ако е прецртано делумно или целосно, ако се заокружени повеќе листи на кандидати, ако бројот на гласачкото ливче не е соодветен на бројот на гласачкото место каде се гласа, ако гласачкото ливче нема печат на предната страна и секое друго гласачко ливче на кое волјата на избирачот не е изразена на јасен и недвосмислен начин.

Ова упатство влегува на сила со денот на неговото донесување и истото ќе биде објавено на интернет страната на Државната изборна комисија.

Број 10-689/1
03.03.2020 година
Скопје

ДРЖАВНА ИЗБОРНА КОМИСИЈА

ПРЕТСЕДАТЕЛ

Оливер Деркоски

